



## :-ઉમેદવાર માટેની સૂચનાઓ:-

( આ તમામ સૂચનાઓ અવશ્ય વાંચી અમલ કરવા ઉમેદવારોને જણાવવામાં આવે છે.)

- (૧) આ પરીક્ષામાં આપનો પ્રવેશ મંડળની જાહેરખબર અને તેને સંબંધિત સૂચનાઓને આધારે આપે-ઓન લાઇન ભરેલ અરજીપત્રકમાંની વિગતો અને તે હેઠળના સોગંદનામાંના ખરાપણાને આધીન રહીને આપવામાં આવે છે.
- (૨) જો આપે જાહેરાતમાં દર્શાવ્યા મુજબની લાયકાત પરિપૂર્ણ કરતા ન હોયતો આપને આ પરીક્ષામાં નહીં બેસવા સલાહ આપવામાં આવે છે.
- (૩) પરીક્ષાખંડમાં ઉપસ્થિત થવા માટે આપે ડાઉનલોડ કરેલ કોલલેટર કમ હાજરીપત્રક પોતાનો ફોટો ચોટાડી સાથે અચૂક લાવવાનું રહેશે. અન્યથા આ પરીક્ષામાં બેસવા દેવામાં આવશે નહીં.
- (૪) પરીક્ષામાં હાજરી આપતી વખતે ઓળખ માટે - ઇલેક્શન કાર્ડ, ડ્રાઇવીંગ લાયસન્સ, પાનકાર્ડ, કે સ્કૂલ કોલેજનું ફોટાવાળું ઓળખપત્ર સાથે રાખવાનું રહેશે. જે નિરીક્ષક માંગે ત્યારે બતાવવાનું રહેશે.
- (૫) પરીક્ષા ફી:- અનામત વર્ગના ઉમેદવારોએ પરીક્ષા ફી ભરવાની રહેતી નથી. જ્યારે બિન અનામત વર્ગના ઉમેદવારોએ પરીક્ષા સમયે પરીક્ષા ફી પેટે રૂ. ૧૦૦/- નો સચિવશ્રી, ગુજરાત ગૌણ સેવા પસંદગી મંડળ, ગાંધીનગરના નામનો કોર્સ ભારતીય પોસ્ટલ ઓર્ડર અથવા ફક્ત સ્ટેટ બેંક ઓફ ઇન્ડિયાનો જ ડીમાન્ડ ડ્રાફ્ટ (તા.૧૮ - ૧૨ - ૨૦૧૦ થી તા.૧ - ૧ - ૨૦૧૧ દરમિયાન ખરીદેલ) સાથે લાવવાનો રહેશે. અને પરીક્ષા હોલમાં ઇન્વીજીલેટરને સોંપવાનો રહેશે. પરીક્ષા ફી રોકડમાં સ્વિકારવામાં આવશે નહીં.
- (૬) જે બિન અનામત વર્ગના ઉમેદવારો પરીક્ષા ફી અંગેનો ભારતીય પોસ્ટલ ઓર્ડર કે ડીમાન્ડ ડ્રાફ્ટ લીધા વગર આવેલ હશે તેવા બિન અનામત વર્ગના ઉમેદવારોને પ્રાથમિક લેખિત પરીક્ષામાં બેસવા દેવામાં આવશે નહીં.
- (૭) આ પરીક્ષા પ્રશ્નપત્રની ઉત્તરપત્ર OMR (ઓપ્ટીકલ માર્ક રીડીંગ) પદ્ધતિની રહેશે. ઉમેદવારોએ તેમાં બેઠક ક્રમાંક તથા પ્રશ્નના જવાબ સામે  માં બ્લૂ/બ્લેક બોલપોઇન્ટ પેનથી સંપૂર્ણ  આ પ્રમાણે ઘુંટીને દર્શાવવાનો રહેશે.
- (૮) OMR પદ્ધતિથી ઉત્તરપત્રમાં જવાબો લખતા પહેલા તે અંગેની સૂચનાઓ અચૂકપણે વાંચવી, પછી જ જવાબો લખવા. OMR ઉત્તરપત્રમાં સ્વહસ્તે બેઠક ક્રમાંક, પ્રશ્નપુસ્તિકા નંબર આંકડામાં તથા પ્રશ્નપુસ્તિકા કોડ અંગેજી અક્ષરમાં અને OMR પદ્ધતિમાં સૂચવ્યા મુજબ અચૂક દર્શાવવાનો રહેશે. આ સિવાય અન્ય કોઇ લખાણ કે ઓળખ ચિહ્ન કરવા નહિ. અન્યથા ક્ષતિયુક્ત OMR ઉત્તરપત્ર રદ ગણીને કોમ્પ્યુટર ચકાશશે નહીં જેની જવાબદારી ઉમેદવારની રહેશે.
- (૯) નિર્ધારિત પરીક્ષા સમય કરતા **૪૫ મીનીટ** અગાઉ આપે આપની બેઠક પર હાજર થવાનું રહેશે.
- (૧૦) OMR પદ્ધતિથી આપની ઉત્તરપત્રોની ચકાસણી સમયે આપના સાચા-ખોટા જવાબ, છેકછાક તથા છોડી દીધેલ જવાબોને ધ્યાનમાં લેવામાં આવશે. ખોટા છેકછાક તથા છોડી દીધેલ જવાબના ગુણનું મુલ્યાંકન પ્રશ્નપુસ્તિકામાં આપવામાં આવેલ સૂચનાઓ અનુસાર (માઇનસ પદ્ધતિથી) આંકવામાં આવશે, જે બાબતની નોંધ લેવી.
- (૧૧) બિન અધિકૃત પુસ્તકો, કાગળ, સાહિત્ય તથા પેજર, મોબાઇલ, કેલક્યુલેટર, વગેરે જેવા કોઇ પણ વિજાણું સાધનો રાખવા નહીં જો આવી વસ્તુઓ આપની પાસેથી મળી આવશે તો આપો આપ ગેરલાયક ઠરશો, તેમજ આવી વસ્તુઓ જપ્ત કરવામાં આવશે. આ સૂચનાનો ભંગ કરનાર ઉમેદવાર શિસ્તભંગના પગલાને પાત્ર ઠરશે.
- (૧૨) પરીક્ષા શરૂ થયા પછીથી પ્રવેશ મળી શકશે નહીં તથા આ હેતુલક્ષી પરીક્ષા હોવાથી પ્રશ્નપત્ર લખવાનો સમય પુરો ન થાય ત્યાં સુધી પરીક્ષાખંડ છોડી શકાશે નહીં.
- (૧૩) ઉત્તરપત્રમાં લખવા માટે ભુરી અથવા કાળી(બ્લેક) બોલ પોઇન્ટ પેનનો ઉપયોગ કરવો.
- (૧૪) આપ નકલ કરતા ગેરરીત/ગેરશિસ્ત આચરતા જણાશો તો આપ શિક્ષાત્મક કાર્યવાહીને પાત્ર ઠરશો.
- (૧૫) ઉમેદવારે પરીક્ષાની શરૂઆતમાં હાજરીપત્રકનું અડધિયુ તેમજ પરીક્ષા પૂર્ણ થયેથી ઉત્તરપત્ર (OMR Sheet), પરીક્ષા ખંડના નિરીક્ષકશ્રીને પરત સોંપ્યા બાદ જ પરીક્ષાખંડ છોડવાનો રહેશે. તેમ ન કરનાર ઉમેદવારને પરીક્ષામાં ગેરલાયક ઠરાવવામાં આવશે અને તેવા ઉમેદવાર સામે કાયદેસરની કાર્યવાહી મંડળ ધ્વારા કરવામાં આવશે. પરીક્ષા પૂર્ણ થયેથી ઉમેદવાર પ્રવેશપત્રનો ઉપરનો અડધો ભાગ તેમજ પ્રશ્નપત્ર પોતાની પાસે રાખી શકશે.
- (૧૬) પ્રશ્નપત્રમાં કુલ-૧૦૦ પ્રશ્નો રહેશે. દરેક પ્રશ્ન-૧ ગુણનો રહેશે. આ કસોટીમાં સામાન્ય રીતે આ સંવર્ગના ભરતી નિયમોમાં જણાવેલ શૈક્ષણિક લાયકાતના અનુસંધાને વિષય વસ્તુને તેમજ સામાન્ય જ્ઞાનને લગતા પ્રશ્નો પૂછવામાં આવાશે.
- (૧૭) આ પ્રાથમિક લેખિત કસોટીમાં ક્વોલીફાય થયેલ ઉમેદવારોની મૌખિક કસોટી લઇ મેરીટના આધારે આખરી પસંદગી યાદી તૈયાર કરવામાં આવશે.
- (૧૮) આ પ્રાથમિક લેખિત કસોટીમાં ઉમેદવારે મેળવેલ ગુણ આખરી પસંદગીયાદીમાં ધ્યાને લેવામાં આવશે નહીં.

ઉપરની સૂચનાઓમાંથી કોઇ પણ સૂચનાનું પાલન ઉમેદવાર તરફથી કરવામાં નહીં આવે તો તેની ઉત્તરપત્ર ધ્યાનમાં લેવામાં આવશે નહીં.